

**Conversion of W.C. & Daily Wages
Establishment in to Temporary
Establishment - Gosikhurd Project
Circle, Nagpur to appoint Shri
Kashinath Ganu Kumbhare on
'Carpenter' Post.**

**कार्यव्ययी व रोजंदारी आस्थापनेवरील
पदांचे अस्थायी आस्थापनेवरील
पदांमध्ये रुपांतरण-अधीक्षक
अभियंता, गोसीखुर्द प्रकल्प मंडळ,
नागपुर श्री. काशीनाथ गणू कुंभरे
यांना "सुतार" पदावर घेण्याबाबत.**

महाराष्ट्र शासन

जलसंपदा विभाग,

शासन निर्णय क्र.एसयुटी-२००१/(१४२/२००१)/आ.(कामगार)

मंत्रालय, मुंबई - ४०० ०३२,

दिनांक : १८.०२.२०११.

- पहावे : १) शासन निर्णय, पा.वि.क्र. एसडब्ल्यु १७८९/ (७७/८९)आ. (कामगार), दि.२३.४.१९९०.
२) शासन निर्णय, सा.बां.वि. क्र. रुअआ १५९६ / २२८ /सेवा-५, दि.२४.४.२००१.
३)अधीक्षक अभियंता, गोसीखुर्द प्रकल्प मंडळ, नागपूर यांचे पत्र क्र.१९७ /गोप्रम /आली.३ / २०१०, दि.१८.१.२०११.

प्रस्तावना :-

श्री.काशिनाथ गणू कुंभरे यांना दि.२०.४.१९८२ रोजी रोजंदारी आस्थापनेवर अर्धकुशल मजूर म्हणुन घेण्यात आले. सदर पदावर दि.२०.४.१९८७ पर्यंत अर्धकुशल मजूर म्हणुन कार्यरत होते. श्री.कुंभरे यांना दि.२०.४.१९८७ पासुन मदतनीस पदी रुपांतरीत अस्थायी आस्थापनेवर शासन निर्णय, पाटबंधारे विभाग, क्र.एसडब्ल्यु १७८९/(७७/८९)/आ(कामगार) दि.२३.४.१९९० अन्वये घेण्यात आले. या पदाची वेतनश्रेणी रु.२५५०-३२००(५वा वेतन आयोग) अशी आहे. मदतनीस पदाचे आदेश मान्य नसल्याने श्री.कुंभरे यांनी सुतार पद मिळण्यासाठी मा.औद्योगिक न्यायालय, नागपूर येथे दावा क्र.४७/९२ दाखल केला. त्यामध्ये सुतार म्हणून कामावर न घेता अकुशल मजूर म्हणून कामावर घेतल्याबाबत चुकीची दुरुस्ती करावी आणि दि.१५.१.१९९२ पासुन सुतार पदावर घेऊन सर्व फायदे द्यावे, असा निर्णय न्यायालयाने दि.२८.६.२००० रोजी दिला.

उपरोक्त दि.२६.६.२००० च्या निर्णयाविरुद्ध महामंडळाने मा.उच्च न्यायालय, नागपूर येथे रिट पिटीशन क्र.१२१९/२००१ दाखल केले. त्यामध्ये कनिष्ठ न्यायालयाच्या निर्णयास दि.२९.५.२००१ रोजी मा.उच्च न्यायालयाने स्थगिती दिली. सदर रिट पिटीशनाचा अंतीम निर्णय दि.१६.१२.२००८ रोजी होऊन मा.औद्योगिक न्यायालय, नागपूर यांचा निर्णय (दि.२८.६.२०००) कायम केला. सदर निर्णयाविरुद्ध एल.पी.ए. दाखल करण्याची आवश्यकता नाही. मा. औद्योगिक न्यायालय, नागपूर यांच्या दावा क्र.४७/९२ संदर्भातील दि.२८.६.२००० च्या निर्णयांची अंमलबजावणी करावी असे अभिप्राय विधी व न्याय

विभाग,नागपूर यांनी दिले. त्यानुसार श्री. काशिनाथ गणु कुंभरे यांना दि.१५.१.१९९२ पासून सुतार पदावर घेऊन सर्व फायदे देण्याबाबतचा खालील प्रमाणे निर्णय घेण्यात येत आहे.

शासन निर्णय :-

अधीक्षक अभियंता, गोसीखुर्द प्रकल्प मंडळ, नागपूर यांच्या अधिपत्याखालील कार्यकारी अभियंता, गोसीखुर्द पुनर्वसन विभाग,नागपूर अंतर्गत कार्यरत असलेल्या श्री. काशिनाथ गणु कुंभरे यांचे शासन निर्णय, पाटबंधारे विभाग, क्र. एसडब्ल्यु १७८९/(७७/८९)/आ.(कामगार),दि.२३.४.९० अन्वये दि.२०.४.८७ पासून मदतनीस पदी रुपांतरीत अस्थायी आस्थापनेवर घेण्याचे आदेश काढण्यात आले. सदर शासन निर्णयान्वये काढलेले आदेश केवळ त्यांच्यापुरते अधिक्रमित करुन, मा. औद्योगिक न्यायालय,नागपूर यांच्या दावा क्र.४७/९२ संदर्भातील दि.२८.६.२००० च्या निर्णयानुसार श्री.मोहोड यांना दि. १५.२.१९९२ पासून “मदतनीस” ऐवजी “सुतार” पदी रुपांतरीत अस्थायी आस्थापनेवर घेऊन अनुज्ञेय थकबाकी अदा करण्यास खालील प्रमाणे शासन मंजूरी देत आहे.

अ.क्र.	कर्मचा-यांचे नाव	आस्थापनेचा प्रकार	प्रथम नियुक्तीची पद व दिनांक	मा. औद्योगिक न्यायालय,नागपूर यांच्या दावा क्र.४७/९२ संदर्भातील दि.२८.६.२००० च्या निर्णयानुसार रुपांतरीत अस्थायी आस्थापनेवर आणावयाचे आहे तो दिनांक	न्यायालयीन निर्णया नुसार रुपांतरीत आस्थापने वर घ्यावयाचे पद	वेतनश्रेणी
१	२	३	४	५	६	७
१	श्री.काशिनाथ गणु कुंभरे	रोजंदारी अर्धकुशल मजूर	मदतनीस २०.४.८७	१५.१.१९९२	सुतार	रु.९५०- १४००(जुनी) रु.३०५०- ४५९०(नवीन)

२. श्री. काशिनाथ गणु कुंभरे यांना मदतनीस ऐवजी सुतार पदी रुपांतरीत अस्थायी आस्थापनेवर आणल्यामुळे त्यांना पुढील सवलती देण्यांत येत आहेत.

अ) रुपांतरीत अस्थायी आस्थापनेवर धारण केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यांत येत आहे.

३. अधीक्षक अभियंता यांनी या आदेशातील सर्व बाबी विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासननिर्णयाच्या दिनांकापासून एक महिन्याचे आत निर्गमित करून ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांचा प्रथम नियुक्तीचा दिनांक व त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत. तसेच हे आदेश संबंधित कर्मचा-यांच्या व्यक्तीशः निदर्शनास आणावेत. शासनाने निर्गमित केलेल्या आदेशांच्या बाबतीत संबंधित कर्मचा-यांची (नांव, पदनाम, त्यांच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र(Undertaking) घेवून ते त्या कर्मचा-यांच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनानकडे पाठविला जाईल, याबाबत संबंधीत अधीक्षक अभियंत्यांनी सतर्क रहावे.

४. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती, नाममात्र हजेरी पटाच्या प्रती, आणि सेवापट पाठविण्याची खबरदारी घ्यावी.

५. श्री. कुंभरे यांना ज्या दिनांकापासून सुतार पदी रुपांतरीत अस्थायी आस्थापनेवर आणले आहे, त्या दिनांक १५.१.१९९२ पासून देय असलेली थकबाकीची रक्कम संबंधित कर्मचा-यांस रोखीने द्यावयाची असून ती धनादेशाव्दारे (Cheque) अदा करण्यात यावी. ६.

६. सदर खर्च सन २०१०-२०११ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

७. हा शासन निर्णय www.maharashtra.in ह्या संकेत स्थळावर २०११०२१८२१२३५२००१ ह्या संकेत क्रमांकावर प्रसिध्द करण्यात आला आहे.

सहपत्र - प्रपत्र-ब



(अ.अ.कोदे)

उपसचिव, महाराष्ट्र शासन.

प्रत सहपत्रासह अग्रेषित :

महालेखापाल, लेखा व अनुज्ञेयता, महाराष्ट्र राज्य, मुंबई/नागपूर,
महालेखापाल, लेखा परिक्षा, महाराष्ट्र राज्य, मुंबई/नागपूर,
वित्त विभाग (व्यय-१२), मंत्रालय, मुंबई,
कार्यकारी संचालक, विदर्भ पाटबंधारे विकास महामंडळ, नागपूर,
अधीक्षक अभियंता, गोसीखुर्द प्रकल्प मंडळ, नागपूर,
कार्यकारी अभियंता, गोसीखुर्द पुर्नवसन विभाग, नागपूर
निवड नस्ती/आस्थापना (कामगार) संग्रहार्थ.